

رسائل و مسائل

ملک غلام علی

نقد اور ادھار قیمت میں تفاوت

سوال:

ایک مسئلہ کے بارے میں دریافت کرنا چاہتا ہوں کہ شرعی حکم کیا ہے ؟
ہمارے ایک رکن جماعت سوت بیجتے ہیں - نقد مال فروخت کیا جائے تو ایک قیمت لیتے ہیں، اگر خریدار اداگی ایک ماہ بعد کرنے کا وعدہ کرے تو اس سے نقدوالی قیمت سے کچھ زیادہ وصول کرتے ہیں -

رسائل و مسائل حصہ اول ص ۳۲۱ پر یہ عبارت ہے :

سوال : اگر کوئی دوکاندار اس اصول پر عمل پیرا ہو کہ وہ نقد خریدنے والے گاہک سے اشیاء کی کم قیمت لے اور ادھار لینے والے سے زیادہ تو کیا وہ سود خوری کا مرتكب ہو گا ؟

سید مودوی "صاحب نے جواب دیا ہے کہ یہ صورت تو صریحاً "سود کی ہے (سطر نمبر ۱۰)

مگر وہ صاحب نقد کم قیمت پر اور ادھار زیادہ قیمت پر دینے کو سود نہیں مانتے اور کہتے ہیں کہ "ترجمان القرآن ماه جنوری ۱۹۹۲ء صفحہ ۲۷۱ پر لکھا ہے":

"نقد اور ادھار کی قیمت میں فرق کے ساتھ چیز فروخت کرنا اور خریدنا جائز ہے۔"

(سطر نمبر ۱۰)

ریڈیو پر میں نے خود سنا جو عالم جواب دے رہے تھے انہوں نے اسے سُود ہایا - میثاق کے پرچے میں بھی اسے غلط قرار دیا گیا ہے کہ نقد اور ادھار قیمتوں میں فرق ہو اور بحث کی گئی کہ یہ اجتہاد درست نہیں، اس کی کوئی دلیل نہیں ہے۔

اب سوال یہ ہے کہ کیا ایک رکن جماعت کے لیے یہ جائز ہو گا کہ وہ ایسا کرتا رہے، کیا

فقہ میں اس کی گنجائش ہے؟ ایک رکن کے لیے صحیح طرزِ عمل کیا ہے؟ اگر وہ اسے سُود نہیں مانتا تو کیا وہ رکن رہ سکتا ہے؟ اور کیا امیرِ جماعت بھی منتخب ہو سکتا ہے؟
جواب:

بلاشبہ مولانا مودودی رحمہ اللہ نے رسائل و مسائل حصہ اول میں یہ لکھا ہے کہ نقد اور ادھار کی قیمت میں فرق سود ہے، مگر یہ مرحوم کی ذاتی رائے ہے اور انہوں نے جماعت کے افراد کو اپنی فقہی آراء کا پابند نہیں کیا۔ امت کی اکثریت کامسلک یہ ہے کہ ادھار اور نقد کی قیمت میں تفاوت جائز ہے اور یہ سود کی تعریف میں نہیں آتا۔ مولانا عبد الملک صاحب نے ترجمان جنوری ۱۹۹۲ء میں جواب اسی کے مطابق دیا ہے اور میں ہمیشہ یہی جواب مولانا مودودیؒ کے ہمین حیات بھی دیتا رہا ہوں جس کا انہیں علم تھا اور انہوں نے اس سے اختلاف نہیں فرمایا، نہ مجھے ایسا جواب دینے سے روکا اور میں نے اس مسئلے پر جو تھوڑا بہت مطالعہ کیا اس سے اندازہ ہوا کہ صرف امام ابن حزم یا اصحابِ سلف میں سے ایک آدھ دیگر بزرگ نے اکثریت سے اختلاف کیا ہے ورنہ علماء جمہور جواز کے حق میں ہیں اور اکثریت کے قول کی تغییر و تردید آسان نہیں ہے۔

حنفی فقہ کی کتابوں میں یہ مسئلہ بالعموم ذکور ہے کہ نقد اور ادھار قیتوں میں تفاوت جائز ہے۔ فتاویٰ دارالعلوم دیوبند، جلد اول دارالاشرافت کراچی ص ۷۳۲، ص ۷۳۵ پر چار سوال اس مضمون کے موجود ہیں جن کا جواب شامی، حدا یہ وغیرہ کے حوالے سے یہی دیا گیا ہے کہ ادھار کی وجہ سے قیمت زیادہ کرنا جائز ہے۔ ایک جواب کے الفاظ ہیں ”اجل کی وجہ سے زیادہ شن معروف ہے کمانی الشامی“ دوسرے جواب میں الفاظ ہیں ”یہ جائز ہے“۔ سنن ترمذی کتاب البیوع میں حضرت ابو ہریرہؓ سے مروی ہے: نبی رسول اللہ صلی اللہ علیہ وسلم عن یعنی فی بیعته (رسول اللہ صلی اللہ علیہ وسلم نے ایک سودے میں دو سودوں کو جمع کرنے سے منع فرمایا ہے) امام ترمذی اس پر فرماتے ہیں کہ بعض اہل علم نے اس کی تفسیریہ بیان فرمائی ہے ان بقول ابییک هنَا الْوَبْ بِنْقَدْ بِعَشْرَهِ وَبِسِيَّهِ بِعَشْنَنِ وَلَا يَغْارِقَهُ عَلَى أَحَدِ الْبَعْثَتِينَ (یعنی والا خریدار سے یہ کہے کہ میں یہ کپڑا تمہارے ہاتھ نقد دس میں اور ادھار بیس میں فروخت کرتا ہوں اور دونوں صورتوں میں کسی ایک پر بات کو ختم اور منقطع نہ کرے) فاذَا ثَارَتْ عَلَى أَحَدِهِمَا فَلَا يَأْسِ اذَا كَانَتْ الْعَقْدَةُ عَلَى أَحَدِهِمَا (اگر دونوں صورتوں میں سے ایک پر بات طے ہو جائے تو پھر کوئی مضافات نہیں)۔

مولانا سید نذیر حسین محدث دھلوی نے فتاویٰ نذریہ، جلد دوم، کتاب المیوع ص ۱۶۳-۱۶۴ پر متعدد سوالات کے جوابات میں نقد اور ادھار کی قیمت میں فرق کو جائز قرار دیا ہے۔ ایک جواب کی عبارت درج ذیل ہے:

”اگر باع نقد کی صورت یا ادھار کی صورت کو متعین کر کے فروخت کرے تو بع جلال و جائز ہے، یعنی باع بیچنے کے وقت خریدار سے کہے کہ میں تیرے ہاتھ اس غلہ کو نقد فی روپیہ پیچیں سیر فروخت کرتا ہوں یا یوں کہے کہ اس غلہ کو ادھار فی روپیہ بیس سیر فروخت کرتا ہوں، تو یہ بع جائز و درست ہے لعموم الادلة القاضیہ بحوالہ (کیوں کہ اس کے حواز کے لیے عمومی قطعی دلائل موجود ہیں) اور اگر نقد کی صورت یا ادھار کی صورت کو خاص اور متعین کر کے فروخت نہ کرے، تو یہ بع حرام و ناجائز ہے، یعنی فروخت کے وقت یوں کہے کہ اس غلہ کو تیرے ہاتھ نقد پیچیں سیر فی روپیہ اور ادھار فی روپیہ بیس سیر فروخت کرتا ہوں اور نقد کی صورت یا ادھار کی صورت کو خاص و متعین نہ کرے تو اس طرح کی بع ناجائز ہے۔“

میں سمجھتا ہوں کہ اگر خریدار کے لیے یہ اختیار موجود ہے کہ وہ چاہے تو مال نقد خرید لے اور چاہے تو ادھار خرید لے اور قیمت بعد میں ادا کرے تو اس اختیار کے بعد اگر مشتری زائد قیمت پر مال خریدنا پسند کرے تو خرید و فروخت کی یہ صورت جائز ہو گی اور ایک مسلمان اس پر عمل کر سکتا ہے۔